

जिकरा एज्युकेशन सोसायटी, ता.जामनेर, जि.जळगांव संचलित न्यू उर्दू प्राथमिक शाळा, काचीवाडा, चेलीपुरा परिसर, औरंगाबाद या उर्दू माध्यमाच्या विनाअनुदानित प्राथमिक शाळेचे, हाजी बशीर नगर, ता.जामनेर, जि.जळगांव येथे केलेल्या स्थलांतरास कार्योत्तर मान्यतेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: प्राशास्थ ३२१७/प्र.क्र.३५९/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : ३१ जानेवारी, २०१८

**वाचा :**

शालेय शिक्षण व क्रीडा विभाग, शासन निर्णय क्र. माशास्थ २०१२/(५९/१२) माशि-२, दि. ३१ जुलै, २०१३.

**संदर्भ :**

विभागीय शिक्षण उपसंचालक, औरंगाबाद क्र.शिउसं/प्राथ-१/स्थलांतर/२०१७-१८/३००१/०२, दिनांक ६ नोव्हेंबर, २०१७ चे पत्र.

**प्रस्तावना :**

जिकरा एज्युकेशन सोसायटी, ता.जामनेर, जि.जळगांव संचलित न्यू उर्दू प्राथमिक शाळा, काचीवाडा, चेलीपुरा परिसर, औरंगाबाद या उर्दू माध्यमाच्या विनाअनुदानित प्राथमिक शाळेचे, हाजी बशीर नगर, ता.जामनेर, जि.जळगांव येथे केलेल्या स्थलांतरास कार्योत्तर मान्यता प्रदान करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर शाळेच्या स्थलांतरास खाली नमूद अटी व शर्तीवर मान्यता देण्याचा निर्णय शासनाने घेतला आहे.:-

- १) स्थलांतरीत शाळेची, किमान पटसंख्येची अट कोणत्याही कारणास्तव शिथिल केली जाणार नाही.
- २) स्थलांतरापूर्वीच्या सर्व विद्यार्थ्यांचे जवळच्या शाळेत/ स्थलांतराच्या ठिकाणी समायोजन केले आहे व याबाबत कोणतीही तक्रार/ आक्षेप नाही याबाबत शिक्षणाधिकारी (प्राथमिक), जिल्हा परिषद, औरंगाबाद यांनी खात्री करणे आवश्यक राहिल.
- ३) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात आले आहे. तसेच याबाबत त्यांचे आक्षेप/ न्यायालयीन प्रकरण नाही व त्यांच्या सेवाशर्तीमध्ये बदल करण्यात येणार नाही याबाबत संस्थेचे अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र घेण्यात यावे.
- ४) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व शासनाकडून वेळोवेळी देण्यात येणाऱ्या आदेशानुसार, शाळेसाठी पक्की इमारत व सर्व भौतिक सुविधा व शैक्षणिक सुविधा उपलब्ध करून देण्यात येतील, याबाबत संस्थेचे अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र घेण्यात यावे. स्थलांतराच्या ठिकाणी अधिनियमातील तरतूदीनुसार आवश्यक सर्व भौतिक सुविधा उपलब्ध केल्याची शिक्षणाधिकारी (प्राथमिक), जिल्हा परिषद, औरंगाबाद यांनी खात्री करणे आवश्यक राहिल.

५) स्थलांतरीत शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

६) शाळा, शिक्षक/ शिक्षकेतर कर्मचारी, वेतन/ वेतनेतर अनुदान, विद्यार्थी इ. बाबत शासनाकडून वेळोवेळी विहित करण्यात येणारे अधिनियम, नियम, शासन निर्णय, आदेश इ. चे पालन करणे संस्थेस बंधनकारक राहिल.

७) सदर शाळा मुळ ठिकाणी अनुदानाच्या ज्या तत्वावर होती, त्याच तत्वावर स्थलांतरीत ठिकाणी मंजूरी देण्यात यावी.

८) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

९) भविष्यात शासन मान्यतेशिवाय शाळेचे स्थलांतरण करण्यात येणार नाही, याची संस्थेने दक्षता घेणे आवश्यक राहिल.

२. वरील अट क्र.(२), (३) व (४) ची पूर्तता झाल्यावर, विभागीय शिक्षण उपसंचालक, औरंगाबाद विभाग, औरंगाबाद यांनी सदरहू शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१३११२३९२२६८२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत,

१. शिक्षण संचालक (प्राथमिक), महाराष्ट्र राज्य, पुणे
२. विभागीय शिक्षण उपसंचालक, औरंगाबाद विभाग, मुलींचे आयटीआय समोर,  
मनपा रोड, मिपा इमारत, भडकलगेट, औरंगाबाद
३. शिक्षणाधिकारी (प्राथमिक), जिल्हा परिषद, अमरावती
४. शिक्षणाधिकारी (प्राथमिक), जिल्हा परिषद, वाशिम
५. अध्यक्ष, जिकरा एज्युकेशन सोसायटी, ता.जामनेर, जि.जळगांव
६. निवडनस्ती ( एसएम-१)